



NAXXAR

MINUTI - LAQGĦAT TAL-KUNSILL

IL-ĦAMES KUNSILL

SEDUTA NRU. 38 - IT-TLIETA 22 TA' LULJU 2008

Il-Kunsill iltqa' fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fid-8:40pm.

Preżenti:	Maria F. Deguara, M.D.	Sindku
	Is-Sra Speranza Xuereb	Viċi-Sindku
	Is-Sur Victor Agius	Kunsillier
	Is-Sur Salvu Sciberras	Kunsillier
	Is-Sur Noel Gatt	Kunsillier
	Is-Sur Anthony Grech	Kunsillier
	Is-Sur Joseph Catania	Kunsillier
	Is-Sur Paul Gatt	Segretarju Eżekuttiv
Skuzati:	Is-Sra Pauline Miceli	Kunsillier
	Is-Sur Joe Grech	Kunsillier
Pubbliku:	Ma kienx hemm pubbliku preżenti.	

1. APPROVAZZJONI TAL-MINUTI

- 1.1. Qabel ma l-Kunsill gie biex jikkunsidra l-minuti, is-SE informa li l-Kunsillier Joe Grech kien imsiefer filwaqt li l-Kunsillier Pauline Miceli kienet infurmatu li se tittardja.
- 1.2. Fuq proposta tal-Kunsillier Sciberras kien hemm qbil li l-kelma 'Kunsill' mill-aħħar sentenza ta' para. 2.2 tinbidel għal 'Bord'.
- 1.3. Fuq proposta tal-Kunsillier Catania il-kelma 'strippi' mit-tielet sentenza tal-para 2.10 tinbidel għal 'strixxi'.
- 1.4. Il-minuti imbagħad ġew approvati kif emendati u ffirmati mis-Sindku u s-SE.
- 1.5. Il-Kunsillier Sciberras talab li d-deċiżjoni meħuda mill-Kunsill u inkluża f'para. 2.14 tiġi implimentata kemm jista' jkun malajr. Din il-materja kompliet tiġi diskussa u għalhekk sar qbil li, minbarra l-marki SLOW għandhom ikunu mpoġġija marki jew tabelli ta' 35km.
- 1.6. Il-Kunsillier Gatt staqsa jekk kienx hemm xi reazzjoni min-naħa tal-Awtorità tad-Djar (para. 2.7). Is-Segretarju Eżekuttiv informa li kienu għadhom ma taw l-ebda risposta.
- 1.7. F'dan l-istadju l-Kunsillier Catania esprima li l-formola tal-applikazzjoni kienet 'iebsa' wisq u ħass li intalbet wisq informazzjoni.
- 1.8. Il-Kunsillier Anthony Grech staqsa dwar para. 2.10 dwar ix-xibka tal-grawnd. Is-SE informa li kien għadu ma sar xejn.

2. KOMMUNIKAZZJONIJIET

- 2.1. Is-Sindku infurmat li kienet għaddejja komunikazzjoni mal-Kunsill ta' Mornago fl-Italja dwar il-possibiltà ta' gemellagg. Hija għalhekk infurmat li se jkun meħtieġ li hija u s-SE iżuru l-post. Madanakollu jista' jkun li ma jkunx possibli li jilhaq ikun infurmat il-Kunsill minn qabel u għalhekk il-Kunsill approva unanimament li għandhom jipproċedu anki jekk ma jilhaqx jitlaqqa' l-Kunsill.
- 2.2. Is-SE informa li l-ordni għas-CCTV's kienet saret u kien mistenni li jibda x-xogħol tal-installazzjoni fil-ġranet li ġejjin.
- 2.3. Il-Viċi-Sindku infurmat li kienet innutat ġest nobbli mill-Pulizija tal-għassa meta tellgħu ċint li jdawwar iż-żona tal-pompa tal-petrol u li kien intlaqat u twaqqa'. Hija pproponiet li għandu jsir ringrazzjament ufficijali.
- 2.4. Is-SE informa li l-ktejjeb tal-mixjiet se jkun imniedi l-Ħamis 24 ta' Lulju 2008 fejn se jattendi wkoll is-Segretarju Parlamentari l-Onor Dr Mario Demarco.
- 2.5. Is-SE informa li kien se jibda x-xogħol tal-verifika tal-finanzi.
- 2.6. Is-Sindku infurmat li kienet giet avviċinata miċ-Ċentru Pastoral ta' San Pawl tat-Tarġa biex jorganizzaw attività mal-Kunsill li aktarx tkun lejla kulturali. Wara diskussjoni l-Kunsill qabel li għandu jippartecipa bi sħab filwaqt li kollaborazzjoni simili għandha tkun ikkunsidrata wkoll jekk tintalab minn żoni pastorali oħra fin-Naxxar. Il-Kunsill qabel li għandu joffri 50% tal-ispejjeż jew €700, liema waħda tkun l-irħas. Il-Viċi-Sindku pproponiet li, possibilment, għandu jitpoġġa bord b'informazzjoni dwar il-Kunsill.
- 2.7. Kien hemm qbil li l-Kunsill jorganizza l-attività li soltu jagħmel għall-anzjani tad-Dar Sagra Familja li tinkludi l-ikel.
- 2.8. Il-Viċi-Sindku infurmat li se tibda tlaqqa' sotto-komitati biex tkun organizzata l-Wirja ta' Novembru.
- 2.9. Il-Viċi-Sindku infurmat li kien hemm bozza maqtuha f'dejn il-MUSEUM.
- 2.10. Il-Viċi-Sindku infurmat li għadha qed tistenna l-lista ta' bozoz mingħand George Muscat.

3. IL-PROĠETT TAL-BANDLI

- 3.1. Is-SE informa li, b'riferenza għad-deċiżjoni meħuda aktar qabel, meta mar fuq il-post jiċċekkja jekk numru ta' strutturi joqgħodux fl-ispazju li fadal, sab li m'hemmx biżżejjed spazju u għalhekk il-Kunsill qabel li jżid biss żewġ strutturi fuq il-molla għal tfa' iż-żgħar.
- 3.2. Is-SE ipprezenta abbozz ta' avviz li kien qiegħed jissuġerixxi li jitwaħħal fid-daħliet tal-bandli. Il-Kunsill qabel li l-kliem fuq dan l-avviz ikun kif anness f'A.
- 3.3. Il-Kunsill qabel li għandu jibda bil-proċess tal-bini tal-latrini skont il-pjanta li kien f'hejja l-perit.
- 3.4. Il-Kunsill staqsa dwar meta kienu se jaslu l-bankijiet. Is-SE informa li kien tkellem mas-*supplier* iżda dan wiegħbu li kien għadu m'ordnahomx minħabba li għad ma kellux biżżejjed ordnijiet. Il-Kunsill talab li ssir insidenza miegħu biex ifittex jipprovdihom.

4. FLAS TA' KONTIJET

- 4.1. Il-lista ta' kontijiet giet approvata kif annessa f'B.
- 4.2. Sadanittant, fuq proposta tal-Kunsillier Anthony Grech kien hemm qbil li jiġu stampati *Visiting Cards* godda li jinkludu wiċċ il-Kunsillieri.

5. IL-BAĠIT U L-PJAN TA' TLIET SNIN

- 5.1. Il-Kunsill approva l-baġit u l-Pjan kif ipprezentati. Is-SE informa li kellu jhalli proviżjoni ta' madwar €70,000 għall-proġetti li applika tal-Unjoni Ewropea taħt il-programmi tal-ESF.

6. OFFERTI GĦALL-GWARDJAN GĦALL-GRAWND TAL-FUTBOL

- 6.1. Is-SE informa li l-unika offerta kienet ta' Jurgen Attard għall-prezz ta' €7.80 s-siegħa. Il-Kunsill qabel li għandu jagħtih l-offerta.
- 6.2. Sadanittant kien diskuss in-nuqqas ta' servizz ta' *works officer*. Il-Kunsill qabel li dan is-sugġett għandu jkun diskuss bejn is-SE u l-Kunsillier Sciberras biex jesploraw il-possibilità li joffru xogħol simili lis-Sur Jurgen Attard. Il-Kunsill qabel li kif jaqblu bejniethom għandhom jipproċedu.

7. PREMĠU ĠIEĦ IN-NAXXAR

- 7.1. Is-SE qara l-lista ta' ismijiet proposti għall-ġieħ in-Naxxar li kienu:
- 7.1.1. Is-Sur Saviour Abela
 - 7.1.2. Is-Sur Joseph Agius
 - 7.1.3. Is-Sur Harry Alden H.Q.R.
 - 7.1.4. Is-Sur Anthony Catania
 - 7.1.5. Is-Sur Christopher Muscat
- 7.2. Il-Kunsillier Catania talab li jkun skużat minħabba li ħass li kellu konflitt ta' interess.
- 7.3. Wara diskussjoni kien hemm qbil li l-Ġieħ għandu jingħata lis-Sur Anthony Catania.
- 7.4. Fuq proposta tal-Kunsillier Sciberras kien hemm qbil li, possibilment, fil-Kuntatt li joħroġ għall-ħabta ta' Mejju ta' kull sena, għandu jkun hemm avviż biex iħeggeġ lill-pubbliku biex jinnomina persuni għal dan il-Ġieħ.

8. IL-KUNTATT

- 8.1. Is-SE talab lill-Kunsillieri biex ifittxu jgħaddulu l-messaġġ għall-Kuntatt li se jkun ippublikat għal żmien il-Festa tal-Vitorja.

9. AĠĠORNAMENT

- 9.1. Il-laqgħa giet fi tmiemha f'11:50pm.

(iffirmati)

Maria F. Deguara MD,MMCfD

Sindku

(Iffirmati)

Paul Gatt Dip.Mgmt (Henley), MIM

Segretarju Eżekuttiv

Kunsill Lokali Naxxar
Gnien Toni Vella

- Din iż-żona tal-logħob hija intenzjonata għall-użu ta' tfal ta' taħt it-tlettax-il sena.
- It-tfal għandhom ikunu akkumpanjati minn adulti responsabbli f'kull hin speċjalment waqt l-użu ta' l-apparat tal-logħob.
- Min qed jakkumpanja lit-tfal għandu jaċċerta li dawn ma jużawx apparat intiż għal tfal ikbar fl-età.
- F'każ ta' xi aċċident jew ħsarat irrapporta l-Kunsill Lokali waqt il-hinijiet ta' l-uffiċċju jew l-Għassa tal-Pulizija.
- Għal raġunijiet ta' saħħa pubblika ma jistgħux jiddaħħlu klieb f'dan il-post.
- Mhux permess li jinstantu roti, roller blades, roller skates u skate boards f'dan il-post.
- Mhux permess logħob bil-ballun.
- Mhux permess dħul bejn il-11pm u s-7am
- Mhux permess xorb ta' alkohol.
- Mhux permess tipjip.

Grazzi talli qed tghinna nzommu dan il-post fi stat tajjeb.

B

Lista ta' hlasijiet imressqa għall-approvazzjoni tal-Kunsill fil-lagħha tat-22 ta' Lulju 2008

<u>Account code</u>	<u>Account Name</u>	<u>Amount €</u>	<u>Description</u>	<u>Nom code</u>
AGIUS.P	Philip Agius & Sons	684.4	Repairs Cesspit Triq iz-Zonqor	2310
MICAMED	MICA MED Ltd	316.09	Repairs on christmas decoration meter box	3065
MICAMED	MICA MED Ltd	700.91	Supply, fix, install 3 phase	3065
MICAMED	MICA MED Ltd	650.78	Str lighting decorative poles repairs	3065
MICAMED	MICA MED Ltd	4464.03	Gnien Toni Vella - Wiring & Inst. Lamps	7503
MICAMED	MICA MED Ltd	5142.05	Gnien l-lmhalla Inst. water pump, etc	2310
CENTRA	CENTRAL ASPHALT LTD	2460.05	Concrete for pavements	2314
CENTRA	CENTRAL ASPHALT LTD	6539.35	Resurfacing Triq il-Langas	7501
CENTRA	CENTRAL ASPHALT LTD	470.04	Concrete to Bahar ic-Caghaq	2314
POLIDANO	Polidano Brothers Ltd	1588.94	Extensive patching at Triq San Pawl	2311
POLIDANO	Polidano Brothers Ltd	4389.95	Extensive patching Triq il-Fortizza	2311
ELC	Environmental Landscapes Consortium Ltd	3365.46	Contract Jun08	3061
PUBCLE	CLEANSING SERVICES DEPARTMENT	230.52	February 2008. Materials & Supplies	3051
DINL-ART	Din L-Art Helwa	1607.7	Naxxar Walks-Printing of Booklet	2960
MALLIA.M	Mario Mallia	1271.2	Paint Street markings	2312
BITMAC	BITMAC LTD	372.57	Patching material & Coated stones May08	2311
BITMAC	BITMAC LTD	334.26	Patching material - 10 bags	2311
MALTACOM	GO plc	126.92	21416341/21423327 Charges Jun08	2160
MALTACOM	GO plc	31.15	21416341/21423327 Rent Jul 08	2150
MALTACOM	GO plc	8.08	21416363 Charges Jun08	2160
MALTACOM	GO plc	15.58	21417224 Rent Jul08	2150
MALTACOM	GO plc	319.77	21417224 Charges Jun 08	2160
MALTACOM	GO plc	15.58	21416363 Rent Jul 08	2150
GALEA	Galea Curmi Engineering Consultants	75.17	Street lighting Job no 269	3065
GALEA	Galea Curmi Engineering Consultants	24.79	Str lighting W239-Job 266	3065
GALEA	Galea Curmi Engineering Consultants	272.54	Contract Mgt fee Jun08	3065
CALAMATT	Calamatta Lanscapes Ltd	236	Ciotolas with plants and seasonals x4	3061
ENEMALTA	Enemalta Corporation	233	Updating database/Demarcation exp for 2008	3065
CSD	CSD Office Trade	196.9	A3 & A4 Copy paper	2620
GRACECAM	Grace Camilleri	130.88	Library Services Jun08	2995
PACEJOHN	John Pace	93.22	2 fire extinguishers CO2	7210
PACEJOHN	John Pace	24.78	Maintenance to existing extinguishers	2370
GMTD	GMTD Law Firm	109.98	Retainer Jun 08	3140
ARCHWA	ARCHWAY IRONMONGERY	91.05	Various items - general repairs	2370
IMPRESS	IMPRESSIONS	79.06	Printing Business Cards	2610
YORKDA	YORKDALE STATIONERY	66.85	Newspapers Jun08	2970
UNIONPRE	Union Press Co Ltd	61.8	Advert 2/9 B&W	2940
MELITA	Melita Cable	23.28	Hello Service Jun 08	2160
ECOPURE	ECO PURE	20.97	Water Jun 08	3340
TA'XBIEX	Ta' Xbiex Local Council	11.5	Books	2995

Nota: Fil-każ ta' Polidano il-flas għandu jsir mhux qabel l-aħħar ta' Awissu.